

പതിനാലാം കേരള നിയമസഭ
പതിനാലാംസമ്മേളനം


നക്ഷത്രചിഹ്നമിടാത്ത ചോദ്യം നം. 641

29/01/2019-ൽ മറുപടിയ്ക്ക്

സഹകരണ വകുപ്പ് മുഖേന സ്മാർട്ട് ക്ലാസ്സ് മുറികൾ

ചോദ്യം		മറുപടി	
ശ്രീ.ടി. വി. ഇബ്രാഹിം		ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)	
(എ)	പൊതുവിദ്യാഭ്യാസ ശാക്തീകരണ യജ്ഞത്തിന്റെ ഭാഗമായി സഹകരണ വകുപ്പ് മലപ്പുറം ജില്ലയിൽ എന്തെങ്കിലും പ്രവർത്തനങ്ങൾ നടത്തിയിട്ടുണ്ടോ; വിശദാംശങ്ങൾ ലഭ്യമാക്കാമോ;	(എ)	സഹകരണ വകുപ്പ് മുഖാന്തിരം ഒരു നിയോജക മണ്ഡലത്തിൽ ഒരു യു.പി സ്കൂൾ വീതം 140 നിയോജക മണ്ഡലങ്ങളിലായി 140 സ്കൂളുകളിൽ സ്മാർട്ട് ക്ലാസ് റൂം പദ്ധതിയുടെ ഭാഗമായി ജില്ലാ ജോയിന്റ് രജിസ്ട്രാർമാർ, ജില്ലയിലെ ഓരോ നിയോജക മണ്ഡലത്തിലേയും എം.എൽ.എ മാർ ലഭ്യമാക്കുന്ന ലിസ്റ്റും, നടപ്പാക്കുവാൻ സന്നദ്ധരായ സംഘങ്ങളുടെ ലിസ്റ്റും, തയ്യാറാക്കിയിരുന്നു.
(ബി)	സഹകരണ വകുപ്പ് മുഖേന സ്മാർട്ട് ക്ലാസ്സ് മുറികൾ മലപ്പുറം ജില്ലയിൽ ഏതെങ്കിലും സ്കൂളിൽ സ്ഥാപിച്ചിട്ടുണ്ടോ; വിശദാംശങ്ങൾ അറിയിക്കാമോ;	(ബി)	എന്നാൽ പൊതു വിദ്യാഭ്യാസ വകുപ്പ് സ്വന്തം നിലയിൽ സംസ്ഥാനത്തെ എൽ.പി/യു.പി. സ്കൂളുകളിൽ സ്മാർട്ട് ക്ലാസ് മുറികൾ സ്ഥാപിച്ചു നൽകുന്നതിന് പദ്ധതി തയ്യാറാക്കിയ സാഹചര്യത്തിൽ സഹകരണ സംഘങ്ങൾ മുഖാന്തിരം സ്മാർട്ട് ക്ലാസ് മുറികൾ നിർമ്മിച്ചു നൽകുന്ന പദ്ധതി തൽക്കാലം തുടരേണ്ടതില്ല എന്നാണ് കണക്കാക്കിയിട്ടുള്ളത്. എന്നാൽ സഹകരണ സംഘങ്ങൾ പൊതുയോഗ തീരുമാനപ്രകാരം തങ്ങളുടെ പ്രദേശത്തെ സ്കൂളുകളിൽ സ്മാർട്ട് ക്ലാസ് മുറികൾ നിർമ്മിച്ചു നൽകുന്നുണ്ട്. ഇതിന്റെ ഭാഗമായി മലപ്പുറം ജില്ലയിലെ പുലാമന്തോൾ ഗവൺമെന്റ് ഹയർ സെക്കണ്ടറി സ്കൂൾ, ആനമങ്ങാട് ഗവൺമെന്റ് സ്കൂൾ, കാളി കാവ് ഗവൺമെന്റ് യു.പി ബസാർ സ്കൂൾ

			എന്നിവിടങ്ങളിൽ സഹകരണ ബാങ്കുകൾ മുഖേന സ്മാർട്ട് ക്ലാസ്സ് റൂമുകൾ നിർമ്മിക്കുന്നതിനുള്ള നടപടികൾ സ്വീകരിച്ചു വരുന്നു.
(സി)	ഇല്ലെങ്കിൽ ഇത്തരമൊരു തീരുമാനം മുൻകൂട്ടി അറിയിച്ച് എം.എൽ.എ.മാർ മുഖേന സ്കൂളുകളുടെ പട്ടിക ശേഖരിച്ചിട്ടും പ്രവൃത്തി തുടങ്ങാൻ കഴിയാത്തതിന്റെ കാരണം വ്യക്തമാക്കാമോ?	(സി)	പ്രളയ ദുരിതാശ്വാസവുമായി ബന്ധപ്പെട്ട് സംഘങ്ങൾക്ക് വലിയ തുക ചെലവഴിക്കേണ്ടി വന്നതിനാലാണ് സഹകരണവകുപ്പിൽ നിന്നും ഈ പദ്ധതി നടപ്പാക്കുന്നതിന് കാലതാമസം നേരിടുന്നത്.


 സെക്ഷൻ ഓഫീസർ